



Зобәржәт - изумруд туй, гаилә очен зур бәйрәм. Ярты гасырдан артык (55 ел!) инне-ингә куеп, кайгыны һәм шатлыкны уртақ итеп, тормыш юлыннан атлау. Шундыйларнн берсе Варданян гаиләсе.

Бергә үткәргән еллар - чын байлык. Бу хәзинә ияләре - Румия белән Владимир Варданяннар. Зур тормыш юлында бер-берсенә хормәт, мөхәббәт саклый алганнар алар. Румия Али кызы тумышы белән Рузаевка районы Татар Пешләсе авылындагы кҮПбалалы гаиләдән. Балачактан ук хезмәтне хормәт итеп яшәргә ойрәнгән кыз-бала 1958нчы елны урта мәктәпне тәмамлый. Тормыш биографиясен торле эшләрдә хезмәт белән башларга туры килә ана. Почтада да эшли. Ө 1960нчы елдан лаеклы ялга кадәр Румия Али кызы бер оешмада - Рузаевка горторгында сатучы, завсклад булып тырышып эшли. Ө тормыш иптәше Владимир Ашотович, Армениядә туган. Өтисе Боек Ватан сугышында вафат булган. Озакламый кадрле әнисен дә югалта. Гаиләдәге бердән-бер ятим калган баланы әтисенен абыйсы гаиләсә тәрбияли. 1957нче елны Советлар Армиясе сафына, тимер юллар частенә, хезмәткә алына. Шулай ул Рузаевкага элэгә. Мотовоз машинисты булып сержант дәрәжәсенә житә. Хезмәтен тәмамлап туган ягына кайта ул, әмма анда эшкә урнаша алмагач, янадан тимерюлчылар шәһәрәнә, Рузаевкага килә. Владимир Ашотович гомере бие тимерюл энергоучастогында мотовоз машинисты булып хормәтлеләр рәтенә баса.

Мөхәббәт ул киноларда һәм китапларда тормыштан алып языла. Румия Али кызы үзенен гомерлек сойгәнән Рузаевка вокзалыннан ерак булмаган Иске базарда очрата. Шул вакыт анын горторгта эшләп йоргән чагы. Румия туташ эшләгән кибеткә дусты белән Владимир егет керә һәм курчак тосле матур, сойкемле кыз белән таныша. Мизгелләр эчендә бер-берсенә гашыйк булалар – язмыш, ахрысы. Бер ел бергә дуслашып эштән сон киноларга, тимерюлчылар клубына танцыларга йоргән чакта кияв белән кәләшкә әйләнеп киткәннәрән сизми дә калалар. Шулкадәр матур, зур хормәт һәм соклану белән аралашулары олы мөхәббәт булып кабына. Әмма юлларына киртә чыга, ул Румиянен әнисе бу дуслыкка каршы була, егетнен дә туганнары хупламый. Нәтижәдә мөхәббәт жинүче буларак тантана итә.

- Нишләп Владимир диярсез? Аны белгәннәре бик тө мактый иделәр, мина карата да бик игътибарлы булды, ихтирам белән карады. Әмма Әнием ризалашмады. Икөн сойләшеп

загска бардык та 1962 нче елнын 18нче январендә монәсәбәтләребезне теркәдек, - дип уртаклашты Румия Али кызы.

Варданяннар ике бала тәрбияләп үстерәләр – Лида кызларын һәм Ашот улларын. Бүгөн дүрт оныклары: Игорь, Роксана, Руслан һәм Ольга. Барысы да бер-берсеннән ерак түгел яшиләр, әти-әниләренән зур остәлләре артында бергә жыелышып аралашырга яраталар, унышлары белән уртаклашалар. Шул вакыт әниләренән пәрәмәчле чәе бигърәк тәмле була!

- Румиям хормәт итә белә, оста хужабикә, бер сүз белән әйткәндә – акыллы. Мин тормыш иптәшемнән ундым, мин бәхетле. Безнен кебек яшәсеннәр әле! Анын белән 100 ел бернинди ремонтсыз яшәргә була, - дип колеп ала Владимир Ашотович, монәсәбәтләр турында сорагач.

Румия Али кызы да үзен бәхетле дип санып: эштән сонга калып килгәндә, балалары тәрбияләнгән, пешкән ашы остәлдә, ой жыештырылган. Шундый ир турында хыялланган була да яшүсмер кыз Румия. Бернинди темага тавыш-гауга купмый. Яшьләргә үрнәк алар.

- Тормыш яме гаиләдә. Безнен очен ин кадерлесе - гаиләбез: балаларыбыз һәм оныкларыбыз. Яшьләр бездән үрнәк алсын: гаилә коргач, тавыш чыккан саен аерылышмыйлар бит! Тормышта торлесе була. Гомер итү - дингез кичү, диләр бит. Ә тормышлар тормый дулкынсыз. Башны да тарак шомартмый, тормыш шомарта, - ди Румия Али кызы Варданян.

Н.Хәлил